

V

(Avviżi)

PROCEDURI TAL-QORTI

QORTI TAL-EFTA

Azzjoni mressqa fit-23 ta' Frar 2016 minn Dr Gerhard Spitzer kontra l-Awtorità ta' Sorveljanza tal-EFTA

(Kawża E-2/16)

(2016/C 347/06)

Azzjoni kontra l-Awtorità ta' Sorveljanza tal-EFTA tressqet quddiem il-Qorti tal-EFTA fit-23 ta' Frar 2016 minn Dr Gerhard Spitzer, irrappreżentat minn Antonius FALKNER, Avukat, Lettstrasse 18, FL-9490 Vaduz.

Ir-rikorrent isostni li l-Qorti tal-EFTA għandha:

1. Tannulla d-Deciżjoni tal-Awtorità ta' Sorveljanza tal-EFTA Nru 425/15/COL tal-25 ta' Novembru 2015, u
2. Tordna lill-Awtorità ta' Sorveljanza tal-EFTA sabiex iġġarrab l-ispejjeż tal-proċedimenti.

L-isfond legali u fattwali u l-motivi mressqa bħala sostenn:

- Ir-rikorrent, Dr Gerhard Spitzer, huwa ċittadin Awstrijak, domiciljat fl-Afrika ta' Isfel, li kien klijent ta' LLB AG, kumpanija bi sjieda maġġoritarja tal-Prinċipatta' Liechtenstein, sa mill-bidu tas-snin disghin.
- Il-kawża tittratta rikors għall-annullament ta' deciżjoni tal-Awtorità ta' Sorveljanza tal-EFTA sabiex tingħalaq kawża dwar ilment kontra l-Liechtenstein rigward in-nuqqas ta' osservanza u ta' applikazzjoni b'mod korrett tad-Direttiva 2002/47/KE.
- Ir-rikorrent isostni li l-Awtorità ta' Sorveljanza tal-EFTA kienet taht l-obbligu li tibda proċedura ta' investigazzjoni formali dwar in-nuqqas min-naha tal-Liechtenstein li josserva u japplika b'mod korrett id-Direttiva 2002/47/KE, u billi naqset li tagħmel dan, l-Awtorità ta' Sorveljanza tal-EFTA kisret id-drittijiet tar-rikorrent.